

तुंहिजी मिठी यादि मुंहिजे मन प्राणनि भाई आ।
मुंहिजे हर स्वास में सिकिड़ी तुंहिजी समाई आ॥

सभेई रगूं तारूं बणी तन जे तम्बूरे में वजनि।
रोम रोम रसिना सां मिली नामु तुंहिजो ई थियूं रटिनि।
चिरु जीओ साई सचा वाति इहाई वाई आ॥

दर्द दीवानी दिलिड़ी दरस लाइ लीलाए थी।
तुंहिजे आगमन लाइ पांवड़ी प्राणनि विछाए थी।
कामिल तुंहिजे कुशल बिनु मूंखे बी न चाह काई आ॥

भाग अनुराग ऐं सुहाग सां सुखी रहु साई।
नाथ गुण गाथ जी माणीमि मौज सदाई।
तुंहिजे मन महल में वेठो सदा सीय रघुराई आ॥

हरि गुर कृपा जी छाया तुंहिजे मस्तक ते रहे।
उर आकाश मां तुंहिजे हर्ष जो सूरज न लहे।
लहिर लीला जी तुंहिजे हिरिदे नितु छांई आ॥

वर्जी मिथिला बाल लीला किशोरी अ जी दिसी।
माणीं कमला तीर सुख सम्भार बहार मिठी।
पंहिजी मिठी लाति ते सीय मातु भी रीझाई आ॥

श्री जू पद कंज जी मधुकरी मिठी मैगसि अमां।
इहा अभिलाष आ तवहां जी चरण छांव में नितु घुमां।
कथा गुंजार तवहां जी ज़णु सुधा सरसाई आ॥